

# वोटर कार्ड बनवाने के लिए शिविर कल

फरीदाबाद(ब्यूरो)। अमर उजाला फाउंडेशन ने लोगों को जागरूक करने और उनके मतदाता पहचान पत्र बनवाने में सहयोग करने के लिए अभियान शुरू किया है।

इसके तहत बुधवार 26 फरवरी को बल्लभगढ़ स्थित अग्रवाल कॉलेज में शिविर लगाया जाएगा। इसमें अमर उजाला की टीम के अलावा निर्वाचन कार्यालय से जुड़े अधिकारी व कर्मचारी उपस्थित रहेंगे। इसमें कॉलेज के छात्रों को मतदान के फायदे बताए जाएंगे। साथ ही जिन छात्रों का मतदाता पहचान पत्र नहीं बना है या वोटर लिस्ट में नाम भी नहीं है, उनके आवेदन जमा करवाए जाएंगे। शिविर सुबह 11



बजे से शाम चार बजे तक लगेगा। इसकी शुरुआत बल्लभगढ़ के नायब तहसीलदार राज सिंह मोर करेंगे। शिविर में मौजूद निर्वाचन कार्यालय की टीम छात्रों की मदद करेगी। पहचान पत्र बनवाने के लिए छात्र दो फोटो, पते का कोई भी प्रमाणपत्र जैसे बिजली, टेलीफोन बिल, राशन कार्ड, पिता का पहचान पत्र और जन्मतिथि के लिए हाईस्कूल का प्रमाणपत्र साथ ला सकते हैं।